



## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

[www.urdupalace.com](http://www.urdupalace.com)

# Weather Boss


## Part\_1

مگران

مظہر کاظم

پولیس

[www.urdupalace.com](http://www.urdupalace.com)



# Weather Boss

## Part\_1

دار الحکومت آج کل شدید گرمی کی زد میں تھا۔ درجہ حرارت روزانہ اس حد تک بڑھ جاتا تھا کہ لوگ الامان الامان پرکار اٹھتے تھے۔ دوپہر کے وقت تو ایسا محسوس ہوتا تھا جیسے سورج سوانیزے پر آگیا ہو۔ گرمی اس حد تک بڑھ گئی کہ عمران کی کھوپڑی بھی پھلا اٹھی۔ چنانچہ اس نے کسی ایر کنڈیشن سینما میں بیٹھ کر فلم دیکھنے کا پروگرام بنایا۔ بیٹھنے کو تو وہ کسی ایر کنڈیشن ہوٹل میں بھی بیٹھ سکتا مگر اچانک اس کے ذہن میں فلم کا خیال آگیا۔ اور پھر یہ خیال پتھر پر لکیر کی طرح اس کے ذہن میں جم کر رہ گیا۔

مدت سے اس نے کوئی فلم نہیں دیکھی تھی۔ اُسے اتنی فرصت ہی نہیں ملتی تھی کہ فلم کا خیال ذہن میں آتا۔ آج کل سیکرٹ سرورس قطعی فارغ تھی۔ شاید شدید گرمی نے مجرموں کو بھی کھڑوں میں چھینے پر مجبور کر دیا تھا۔ چنانچہ اس نے فلم دیکھنے کا موڈ بنایا۔ اور پھر اس نے گیراج سے سرخ رنگ کی سپورٹس کار نکالی اور سپر ہائیوے کی طرف چل دیا۔ ایرک سینما کے کپاؤنڈ میں اس نے کار پارک کی اور اتر کر سینما کی طرف بڑھا چلا گیا۔ گیلری میں داخل ہوتے ہی اس کے لبوں سے بے لفتیا سیدھی سی نکل گئی۔

گیلری میں رکھا ہوا بوس نل کا بڑا سا بورڈ اس کا منہ چڑا رہا تھا۔ شاید اس



کی طرح دوسرے لوگوں نے بھی گرمی سے بچنے کے لئے سینما میں پناہ لے لی تھی مگر چونکہ وہ فلم دیکھنے کا موڈ بنا کر آیا تھا۔ اس لئے ظاہر ہے کہ وہ واپس کیسے چلا جاتا باؤس نل کا بورڈ پڑھتے ہی وہ سیدھا مینجر کے کمرے کی طرف بڑھ گیا۔ مینجر کے کمرے کا دروازہ کھول کر جیسے ہی وہ اندر داخل ہوا۔ ٹھٹھک کر رک گیا کیونکہ مینجر کا کمرہ مچھلی بازار بنا ہوا تھا۔ بے شمار لوگ گننے سروا لے مینجر کو گھیبے کھڑے تھے۔ اور ٹکٹیں حاصل کرنے کے لئے اس پر دباؤ ڈال رہے تھے۔ مینجر بے چارہ بری طرح بوکھلایا ہوا تھا۔ وہ لوگوں کو ہاتھ جوڑا جوڑ کر کہہ رہا تھا کہ سینما کی تمام سیٹیں بک ہو چکی ہیں۔ ایک بھی سیٹ خالی نہیں ہے۔ مگر لوگوں کا اصرار جاری تھا۔ آخر تنگ آ کر مینجر نے ان سب کو بری طرح بھاڑ دیا اور چپڑا سیوں کو بلا کر ان سب کو باہر نکلانے کا حکم دے دیا۔ دو چپڑا اسی دھکے مار مار کر لوگوں کو باہر نکلانے لگے۔ عمران دروازے کے قریب کھڑا بڑی دلچسپی سے یہ سب کھیل دیکھ رہا تھا۔ جب سب لوگ باہر چلے گئے تو وہ دونوں چپڑا اسی اس کی طرف بڑھے۔ ایسا معلوم ہوتا تھا جیسے وہ بے حد مجھ بھلائے ہوئے ہوں اور اگر عمران نے باہر نکلنے میں ذرا بھی پس و پیش کی تو وہ اسے اٹھا کر باہر پھینک دیں گے۔

”چلیں صاحب آپ بھی باہر چلیں“ — ایک چپڑا اسی نے کرخت لہجے میں عمران سے مخاطب ہو کر کہا۔

عمران نے ایک نظر مینجر پر ڈالی جو اپنے دونوں ہاتھوں میں سر کو تھامے ہوئے کرسی پر بیٹھا ہوا تھا۔ اور پھر ان سے مخاطب ہو کر کہا۔

مجھے باہر جانے میں کوئی اعتراض نہیں مگر ایک بار پھر اپنے مینجر سے پوچھ لو ایسا نہ ہو کہ تم سب کو سینما تو ایک طرف رہا شہر سے باہر نکلنا پڑے۔

عمران کے لہجے میں ہلکی سی کرخکی تھی۔ اس کی اس بات پر دونوں چپڑا اسی مینجر کی طرف استغنا میر نظر دوں سے دیکھنے لگے۔ مینجر نے چونک کر عمران کی طرف دیکھا اور

پھر اس کے چہرے سے ایسا محسوس ہوا جیسے وہ عمران کو پہچاننے کی کوشش کر رہا ہو مگر دوسرے لمحے اس کی آنکھوں میں اجنبیت کی پرچھائیاں امد آئیں۔

”اگر آپ ٹکٹ لینا چاہتے ہیں تو میں معذرت خواہ ہوں اور کوئی حکم ہو تو فرمائیے۔“ مینجر نے بے حد نرم لہجے میں کہا۔ وہ شاید عمران کی شخصیت سے متاثر ہو گیا کیونکہ عمران اس وقت سلیقے کے لباس میں ملبوس تھا۔

”میں ٹکٹ لینا نہیں چاہتا“ — عمران نے جواب دیا۔

”اوہ پھر تشریف رکھیے۔ فرمائیے میں کیا خدمت کر سکتا ہوں“ — مینجر نے اپنی کرسی سے اٹھتے ہوئے کاروباری اخلاق برتتے ہوئے کہا۔ اور عمران بڑے وقار سے قدم بڑھاتا ہوا سامنے والی کرسی پر بیٹھ گیا۔ مینجر نے چپڑا سیوں کو باہر جانے کا اشارہ کیا اور دونوں چپڑا سی خاموشی سے باہر نکل گئے۔

”آج کل بڑا رش پڑ رہا ہے صاحب صرف پندرہ منٹ میں ماؤس فل ہو گیا ہے۔ میں معذرت خواہ ہوں اگر آپ کو کوئی تکلیف ہوئی ہو“ — مینجر نے دانت نکالتے ہوئے کہا وہ یہ سمجھا تھا کہ عمران شاید کسی بزنس ٹاک کے لئے آیا ہے۔

”خیر تکلیف تو نہیں ہوئی البتہ دس منٹ کھڑا ضرور رہنا پڑا ہے“ — عمران نے بڑی سنجیدگی سے کہا۔

”فرمائیے میں کیا خدمت کر سکتا ہوں“ — مینجر اب اصل معاملے پر آ گیا۔

”میں شکم دیکھنا چاہتا ہوں“ — عمران نے بڑی سنجیدگی سے کہا۔

اور مینجر عمران کا فقرہ سن کر یوں اچھلا جیسے اس کے سر پر اچانک بم پھٹ پڑا ہو اور پھر غصے اور جھنجھلاہٹ سے اس کا چہرہ سرخ ہوتا چلا گیا۔ مگر عمران بڑے اطمینان سے کرسی پر بیٹھا ہوا مسکراتی نظروں سے اس کی حالت سے ملاحظہ ہو رہا تھا۔



”نم۔ میں نے پہلے کہا تھا کہ میرے پاس کوئی ٹکٹ نہیں ہے۔“ — مینجر کو اس حد تک غصہ آیا تھا کہ اس کے منہ سے الفاظ ٹوٹ کر نکلے۔

”تو میں کب ٹکٹ مانگ رہا ہوں۔ میں نے فلم دیکھنی ہے۔ ٹکٹ کا اچار تو نہیں ڈانٹا۔“  
عمران نے بڑے اطمینان بھرے لہجے میں جواب دیا۔

اور عمران کے اطمینان سے مینجر اور زیادہ چراغ پا ہو گیا۔ اس نے غصے سے میز پر مکر مار تے ہوئے کہا۔

”میں کہتا ہوں میرے پاس کوئی سیدٹ نہیں ہے۔ شرافت سے باہر چلے جائیے ورنہ دھکے مار مار کر باہر نکلوا دوں گا۔“

مینجر شاید ضرورت سے زیادہ رنج زدہ تھا یا پھر وہ عمران کے اطمینان سے چڑھ گیا تھا۔

”اگر سیدٹ نہیں ہے تو ہیٹ پیدا کرو اور دیکھو زیادہ شور مچانے کی ضرورت نہیں ہے۔ اطمینان سے بات کرو ورنہ“ — عمران نے مینجر کی آنکھوں میں آنکھیں ڈالتے ہوئے نکلنے لہجے میں کہا۔

بچانے عمران کی آنکھوں میں کیا چیز تھی کہ یا تو مینجر بڑی طرح چراغ پا ہو رہا تھا یا ایک دم ٹھنڈا ہو کر کرسی پر گر گیا۔ اس کے چہرے پر یکدم زردی سی چھا گئی۔ شاید یہ شدید غصے سے کاررو عمل تھا۔

”صاحب ایک بھی سیدٹ خالی نہیں ہے۔ آپ سمجھتے کیوں نہیں؟“ — مینجر نے گلگھپاتے ہوئے کہا۔

”چہرہ نہیں میرے لئے کوئی سیدٹ خالی کروانی پڑے گی۔ میں ہر قیمت پر فلم دیکھوں گا۔“  
عمران نے اپنی بات پر زور دیتے ہوئے کہا اور پھر حیب میں ہاتھ ڈال کر ایک کارڈ نکالا اور اسے بغیر دیکھے بڑی لاپرواہی سے مینجر کے سامنے پھینک دیا۔

مینجر نے کارڈ اٹھایا اور پھر جیسے ہی اس کی نظریں کارڈ پر پڑیں۔ اس کی آنکھیں حیرت اور خوف سے پھی کی پھی رہ گئیں۔ چہرے کا رنگ یکدم فق ہو گیا۔ پھر اس نے اپنے آپ کو سمجھا لیا اور کرسی سے اٹھ کر تیزی سے عمران کی طرف بڑھا۔ اور دوسرا لمحہ عمران کے لئے بھی غیر متوقع ثابت ہوا۔ اس کے تصور میں بھی نہیں تھا کہ مینجر یہ حرکت بھی کر سکتا ہے۔ اس پر چرتوں کے پہاڑ ٹوٹ پڑے۔ جب مینجر نے آگے بڑھ کر تیزی سے اس کے پیچھے پڑنے اور اپنا سر اس کے قدموں میں رکھ دیا۔

”مجھے معاف کر دیجئے جناب میں بال بچے دار آدمی ہوں۔ مجھے مالک نوکری سے نکال دے گا۔ میری گستاخی معاف فرمادیجئے۔ مجھے معلوم نہیں تھا۔ خدا کے لئے مجھے معاف کر دیجئے“ — مینجر نے گھگھیاتے ہوئے کہا۔ اور عمران نے تیزی سے اس کو کانٹے سے پکڑ کر اٹھایا۔

”یہ تم کیا کر رہے ہو۔ ارے اگر تمہارے پاس کوئی سپیٹ نہیں ہے تو کوئی بات نہیں میں پھر کبھی فلم دیکھ لوں گا“ — عمران نے بوکھلا تے ہوئے لہجے میں کہا۔ وہ مینجر کی اس حرکت پر واقعی بوکھلا گیا تھا۔

”نہیں جناب میں ابھی انتظام کرتا ہوں۔ آپ فلم نہ دیکھیں، یہ کیسے ہو سکتا ہے میں ابھی ایک باکس خالی کرتا ہوں۔ آپ ذرا دمنٹ تو قف کیجئے“ — مینجر نے جواب دیا اور پھر تیزی سے کمرے سے باہر نکل گیا۔ عمران اسے آوازیں ہی دیتا رہ گیا۔ اور مینجر سنی ان سنی کر کے کمرے سے باہر چلا گیا۔

”کمال ہے ایک کارڈ نے کا یا ہی پلٹ دی“ — عمران نے بڑھاتے ہوئے کہا۔ اور پھر اٹھ کر میز پر پڑا ہوا کارڈ اٹھا کر دیکھنے لگا۔ اسے دراصل خود بھی علم نہ تھا کہ اس نے مینجر کو کون سا کارڈ دکھایا ہے۔ کیونکہ اس کی جیبوں میں کئی قسم کے کارڈ پڑے رہتے تھے۔ اور پھر جیسے ہی عمران نے کارڈ اٹھا کر دیکھا اس کے اپنے چودہ طبقہ ڈنٹن



ہو گئے کیونکہ یہ کارڈ دراصل اس کا نہیں تھا بلکہ اس کے ڈیڈی سر رحمان ڈائریکٹر انٹی لینجس کا آفس کارڈ تھا اور ظاہر ہے منیجر مغرب کو جب پتہ چلا ہوگا کہ وہ ڈائریکٹر انٹی لینجس سے کیا گستاخی کر بیٹھا ہے تو اس نے تو پاؤں پکڑ لے ہی تھے۔ مگر اب عمران خود یہ سوچ رہا تھا کہ اس کے ڈیڈی کا کارڈ اس کی جیب میں کیسے آ گیا۔

کارڈ بھی اصل تھا۔ کیونکہ اس پر مخصوص سرکاری نشان بھی موجود تھا اور پھر اسے یاد آ گیا کہ دو ہفتے پہلے جب وہ سر رحمان کے دفتر گیا تھا تو میز پر موجود یہ کارڈ اس نے بے خیالی میں جیب میں ڈال لیا تھا۔ ابھی وہ سوچ ہی رہا تھا کہ منیجر تیزی سے کمرے میں داخل ہوا۔

”تشریف لایے جناب میں نے ایک باکس خالی کرا لیا ہے“ — منیجر نے مغرب سے لہجے میں کہا۔

”خالی کرا لیا سے تمہارا کیا مقصد ہے؟“ — عمران نے کچھ نہ سمجھتے ہوئے کہا۔  
 ”وہ — وہ سر آپ کے محکمے کا سپرنٹنڈنٹ فیاض ایک لڑکی کے ساتھ باکس میں بیٹھا تھا۔ میں نے جا کر اس کو آپ کی آمد کی اطلاع دی تو وہ بیچارہ فوراً لڑکی کو لے کر باکس سے باہر نکل گیا۔ ہی ہی“ — منیجر نے دانت نکالتے ہوئے جواب دیا۔  
 اور عمران بے ساختہ مسکرا دیا۔ وہ سمجھ گیا تھا کہ سو پر فیاض اپنی نئی لیڈی کی کٹری کے ساتھ بچھو دیکھنے آیا ہوگا۔

”سپرنٹنڈنٹ فیاض اب کہاں ہے؟“ — عمران نے حکمانہ لہجے میں پوچھا۔  
 ”سر وہ تو کار میں بیٹھ کر چلا گیا“ — منیجر نے جواب دیا۔

”اچھا“ — عمران نے کہا اور پھر کمرے سے باہر نکل آیا۔ وہ سوچ رہا تھا کہ اگر سو پر فیاض مل جاتا تو اچھی تفریح رہتی۔ مگر ظاہر ہے سر رحمان کا نام سن کر جھلا وہ ایک منٹ بھی رک سکتا تھا۔



عمران جیسے ہی کمرے سے باہر نکلا۔ ٹھنڈی ہوا کا ایک جھونکا اس کے جسم سے ٹکرایا اور وہ چونک پڑا۔ اس نے تیزی سے باہر دیکھا تو وہ حیران رہ گیا کیونکہ آسمان سیاہ بادلوں سے پُر تھا۔ ٹھنڈی ہوا چل رہی تھی۔ بادلوں میں بار بار بجلی چمک رہی تھی ایسا معلوم ہوتا تھا جیسے کسی بھی لمحے زوردار بارش ہونے والی ہو۔

”ارے یہ چند منٹ پہلے تو آسمان سے آگ برس رہی تھی یہ اچانک بادل کہاں سے ٹپک پڑے۔ بڑا خوشگوار موسم ہو گیا ہے“ — عمران نے بڑبڑاتے ہوئے کہا۔  
 ”بس جناب قدرت کے کھیل نرالے میں چلے فلم شروع ہونے والی ہے“ — میجر نے اُسے یاد دلاتے ہوئے کہا۔

”ارے لعنت بھیج جو فلم پر۔ اتنے خوبصورت موسم میں بندھ کر بیٹھنے کو کس بیوقوف کا دل چاہے گا“ — عمران نے جواب دیا۔ اور پھر وہ تیزی سے پارکنگ شیڈ کی طرف چل پڑا۔ میجنر بے چارہ ہونٹوں کی طرح اسے جاتا دیکھتا رہا۔

عمران نے کار شارٹ کی اور پھر اس کی کار ایک لمبا ٹرن لیتی ہوئی تیزی سے کپاونڈ سے باہر نکل گئی۔ موسم انتہائی خوشگوار ہو گیا تھا۔ فرحت بخش ہوا کے جھونکوں نے عمران کا موڈ بحال کر دیا تھا۔ چنانچہ اس نے شہر میں آوارہ گردی کی سوچی۔

آسمان پر موجود سیاہ بادلوں میں بجلی بار بار چمک رہی تھی۔ عمران صرف اس بات پر حیران تھا کہ چند منٹ پہلے تو آسمان پر بادل کا ایک ٹکڑہ تک دکھائی نہیں دے رہا تھا مگر اچانک پورا آسمان بادلوں سے گھر گیا۔

یہی سوچتے ہوئے اس نے کار موڑی اور اب وہ سپر روڈ پر آ گیا۔ سپر روڈ سے گھوم کر وہ ولننگٹن روڈ کی طرف چل پڑا کیونکہ یہ سڑک ٹریفک سے خالی ہی رہتی تھی وہ کار آہستہ آہستہ چلاتے ہوئے موسم کا لطف لینا چاہتا تھا۔ ابھی اس نے ولننگٹن روڈ آدھی ہی کر اس کی تھی کہ اچانک آسمان پر زوردار گڑگڑاہٹ ہوئی اور پھر عمران نے

جیسے ہی نظریں اوپر اٹھائیں اسے بجلی کی ایک تیز لہر لکیر کی طرح آسمان سے زمین کی طرف آتی دکھائی دی۔ عمران نے بڑی پھرتی سے فل بریکیں لگائیں مگر اس کے باوجود اس کی کازبجلی کی زد میں آگئی اور ایک زوردار کڑا کا ہوا اور عمران کو یوں محسوس ہوا جیسے اس کی آنکھوں کے بالکل قریب سوزج طلوع ہو گیا ہو۔ دوسرے لمحے اس کو یوں معلوم ہوا جیسے اس کے جسم میں یکدم آگ بھڑک اٹھی ہو۔ عمران کو اپنا ذہن یکدم تاریک ہوتا ہوا محسوس ہوا۔ اس نے ایک لمحے کے لئے اپنی قوت ارادی کو بڑھنے کا کار لانا چاہا مگر اس کے بعد اسے خود بھی احساس نہ رہا کہ اس کے ساتھ کیا ہو گیا ہے۔ آسمانی بجلی اس کی کار پر گری تھی اور کار یکدم شغلوں کی لپیٹ میں آگئی تھی۔ کسی بھی لمحے پٹول کی ٹینکی پھٹنے والی تھی اور ظاہر ہے کہ کار کے ساتھ ساتھ عمران کے پرچھے بھی ہوا میں بکھر جاتے۔



جیسے ہی کار دروازے پر رکی۔ دروازے سے ملحقہ کیبن سے ایک ٹین گن بزار باہر نکلا۔ کار کے ڈرائیور نے اس کے ہاتھ میں کاغذ تھما دیئے۔ ٹین گن بردار نے بڑی غائرانہ نظروں سے کار میں موجود افراد کا جائزہ لیا اور پھر وہ کاغذات لئے واپس کیبن میں چلا گیا۔ اس نے کاغذات سامنے رکھے اور پھر ٹینڈ پر پڑے انٹر کام کارپیسور اٹھایا۔

”سابرسی فرام گیٹ نمبرون سپیکنگ“ — شین گن بردار نے مودبانہ لہجے میں گفتگو کا آغاز کیا۔

”رپورٹ“ — دوسری طرف سے ایک بھاری بھر کم آواز سنانی دی۔ لہجہ سید کرخت تھا۔

”کار نمبر تھری تھری سیون۔ کاغذات موجود ہیں۔ سیویل نمبر ڈبل زیر و ڈبل فور۔ کار میں ایک ڈرائیور اور ایک ادھیڑ عمر آدمی موجود ہے“ — سابرسی نے کاغذات پر نظریں دوڑاتے ہوئے کہا۔

”اوکے۔ گیٹ کھول دو“ — دوسری طرف سے حکمانہ لہجے میں کہا گیا۔ اور اس کے ساتھ ہی رابطہ ختم ہو گیا۔ سابرسی نے ریسپور رکھا اور پھر ٹینڈ کے نیچے لگا ہوا ایک بین دبا دیا اور پھر کاغذات اٹھا کر کیمین سے باہر نکل آیا۔ سامنے موجود آٹومیٹک گیٹ خود بخود کھل گیا تھا۔

سابرسی نے کاغذات ڈرائیور کے حوالے کئے اور خود سیلوٹ مار کر ایک طرف ہٹ گیا۔ ڈرائیور نے کار آگے بڑھا دی۔ گیٹ سے گزرنے کے بعد کار نے ایک ٹرن لیا اور سیدھی چلتی ہوئی ایک کافی بڑی عمارت کے پورچ میں جا کر رک گئی۔ پورچ میں دو مسلح آدمی پہلے سے موجود تھے۔ انہوں نے کار کے رکتے ہی باقاعدہ سیلوٹ کیا اور پھر ایک لے بڑھ کر کار کا پھپھلا دروازہ کھول دیا۔ پچھلی سیٹ پر موجود ادھیڑ عمر آدمی بڑے باوقار انداز میں کار سے باہر نکل آیا۔

”تشریف لائیے سر باس آپ کے منتظر ہیں“ — دروازہ کھولنے والے آدمی نے کہا اور پھر اس کی رہنمائی میں وہ آدمی عمارت کے اندر داخل ہو گیا۔ مختلف گیریلوں سے گزرنے کے بعد وہ ایک دروازے کے سامنے رک گئے۔ دروازے پر ایک اور مسلح آدمی موجود تھا۔ اس نے ان کی آمد پر سیلوٹ کیا اور پھر پہلے والا مسلح آدمی واپس



چلا گیا۔ دروازے پر موجود مسلح آدمی نے دروازے کے قریب لگا ہوا ایک بٹن دبایا اور دروازہ خود بخود کھلتا چلا گیا۔

”تشریح لے جائیے سر“ — مسلح آدمی نے مودبانہ لہجے میں کہا اور ادھیڑ عمر آدمی اندر داخل ہو گیا۔ وہاں لمبے بالوں والا اور بڑی بڑی سفید مٹھیوں والا ایک آدمی اس کے استقبال کے لئے موجود تھا۔

”خوش آمدید جناب۔ میں کافی دیر سے آپ کا منتظر تھا“ — اس سفید مٹھیوں والے نے ادھیڑ عمر آدمی کا استقبال کرتے ہوئے بڑے نسیق لہجے میں کہا۔

”تھینک یو ڈاکٹر براؤن میں صرف چند منٹ لیٹ ہوا ہوں۔ مجھے دارالحکومت سے ایک کال کا انتظار تھا“ — ادھیڑ عمر آدمی نے براؤن سے مصافحہ کرتے ہوئے کہا۔

”کوئی بات نہیں سر مجھے علم ہے کہ ایک سفیر کو کتنا مصروف رہنا پڑتا ہے اور جبکہ سفیر کسی دشمن ملک میں موجود ہو تو یہ مصروفیات بے حد بڑھ جاتی ہیں“ — ڈاکٹر براؤن نے مودبانہ لہجے میں جواب دیا۔

”مجھے یہاں کتنی دیر رہنا پڑے گا؟“ — سفیر صاحب نے گھڑی پر نظر سیریں دوڑاتے ہوئے پوچھا۔

”بس جناب مظاہرے کے لئے سب کام تیار ہے۔ صرف آپ کا انتظار تھا“ — ڈاکٹر براؤن نے جواب دیا۔

”چلیے“ — ڈاکٹر براؤن نے مزید کہا اور پھر وہ ایک دروازے کی طرف متوجہ ہوئے ان کے قریب پہنچتے ہی دروازہ خود بخود کھل گیا۔ سفیر بڑی گہری نظروں سے تمام ماحول کا جائزہ لے رہا تھا۔ مختلف گیلریوں سے گزرنے کے بعد وہ ایک لفٹ کے ذریعے نیچے اتار گئے اور پھر ایک گیلری طے کرنے کے بعد وہ ایک بڑے دروازے کے سامنے

رک گئے ان کے رکتے ہی دروازہ خود بخود کھل گیا اور پھر وہ دونوں اندر داخل ہو گئے۔ یہ ایک کافی بڑا ہال تھا جس کے درمیان میں ایک دیو میکل مشین موجود تھی۔ مشین سے ایک بڑا سا پائپ چھت سے گزر کر اوپر چلا گیا تھا۔ سامنے دیوار پر ایک بہت بڑی سکرین فٹ تھی۔ دو بادردی ملازمین اس ہال میں موجود تھے۔ انہوں نے ڈاکٹر براؤن اور ایسیسٹنٹ کو سلام کیا اور پھر وہ دونوں تیزی سے چلتے ہوئے مشین کے قریب کھڑے ہو گئے۔ ڈاکٹر براؤن نے ایسیسٹنٹ کو ایک کرسی پر بیٹھنے کا اشارہ کیا اور اس کے کرسی پر بیٹھے ہی وہ خود بھی مشین کے پاس چلا گیا۔ اس نے ایک بٹن دبایا تو سکرین روشن ہو گئی۔

”سر! آپ نے ملاحظہ فرمایا کہ اس وقت دارالحکومت میں کتنی شدید گرمی پڑ رہی ہے۔ ٹمپریچر ۱۲۰ فارن ہائیٹ ہے۔“ ڈاکٹر براؤن نے سیفر سے مخاطب ہو کر کہا۔

”ہاں واقعی شدید ترین گرمی ہے“ سیفر نے مسکراتے ہوئے کہا۔ اس کی نظریں سکرین پر بھی ہوئی تھیں جس پر دارالحکومت کے مختلف مناظر نظر آرہے تھے۔

”اب دیکھئے“ ڈاکٹر براؤن نے بڑے فخر پر لہجے میں کہا اور ان دونوں کو اشارہ کیا۔ انہوں نے تیزی سے اپنے سامنے موجود ہینڈل گھمانے شروع کر دیئے۔ ڈاکٹر براؤن سامنے لگے ہوئے ڈائل پر بدلتے ہوئے ہندسوں کو دیکھ رہا تھا۔ جب ڈائل پر مخصوص ہندسے اٹھنے سے تو اس نے ہاتھ کے اشارے سے مزید ہینڈل گھمانے سے روک دیا۔ ڈاکٹر براؤن نے اپنے سامنے لگا ہوا ایک ہینڈل تیزی سے نیچے کیا اور پھر دوسرے رنگ کے بٹن دبا دیئے۔

ہینڈل نیچے ہوئے اور بٹن دبتے ہی مشین میں ہلکی سی گڑگڑاہٹ پیدا ہوئی اور دوسرے لمحے مشین پر موجود ایک کافی بڑے چار میں جو سہزی مائل رنگ کے مائع سے بھرا ہوا تھا گیس کے بلبلے پیدا ہونے شروع ہو گئے۔ یہ بلبلے مختلف ٹرانسپیرنٹ ٹیکسٹوں سے

گرنے کے بعد اس پائپ میں گئے اور پھر اوپر چڑھتے ہوئے چھت میں غائب ہو گئے۔ ڈاکٹر براؤن نے ایک اور ٹن دبایا اور بلبل انتہائی تیزی سے بننے شروع ہو گئے ڈاکٹر براؤن ایک طرف ہٹ گیا۔ چند منٹ کے بعد اچانک سکریں پر گہرے سیاہ رنگ کے بادل نظر آنے لگے اور پھر دیکھتے ہی دیکھتے پورا آسمان گہرے سیاہ رنگ کے بادلوں میں گھر گیا۔

”دیری سٹریٹج ڈاکٹر براؤن۔ آپ نے تو واقعی موسم ہی بدل دیا۔“ سیر نے جو بغور سکریں کو دیکھ رہا تھا۔ بڑے تعجب بھرے لہجے میں جواب دیا۔

”سر یہ میری چالیس سال کی محنت ہے۔ اب مجھے موسم پر مکمل کنٹرول حاصل ہو گیا ہے۔“ ڈاکٹر براؤن نے فخریہ لہجے میں جواب دیا۔

”مگر صرف موسم کی تبدیلی سے تو ہمیں کوئی فائدہ نہیں پہنچ سکتا۔“ سیر نے کہا

”سر آپ ابھی تک ایجاد کو سمجھے نہیں۔ اس سے ہم دشمن ملک کو بے پناہ نقصان پہنچا سکتے ہیں۔ مثلاً میں اتنی دیز و ہند پیدا کر سکتا ہوں جس سے پورے ملک کا نظام جامد ہو کر رہ جائے۔ فصلوں کو غلط موسم طاری کر کے تباہ کیا جاسکتا ہے۔ شدید بارشیں برسا کر ملک میں خوفناک سیلاب پیدا کیا جاسکتا ہے۔ کسی بھی بڑی سے بڑی شخصیت کو آسمانی بجلی گرا کر ہلاک کیا جاسکتا ہے اور سب سے بڑی خوبی یہ ہے کہ یہ تمام تر عمل ہمیشہ قدرتی ہی سمجھا جائے گا۔ کسی کا اس طرف دھیان ہی نہیں جائے گا۔ کہ یہ سب ان کے خلاف ہوناک سازش کی جارہی ہے۔ اس طرح نہ ہی سیکرٹ سروس اور نہ ہی انٹیلیجنس حرکت میں آئے گی اور ہم باسانی اپنا مقصد حاصل کر سکیں گے۔“

ڈاکٹر براؤن نے اپنے حربے کے نتائج پر تفصیل سے روشنی ڈالتے ہوئے کہا

”دیری گڈا اگر آپ یہ سب کچھ کر سکتے ہیں تو واقعی ہمارا ملک اس برصغیر میں سب سے طاقتور ملک ہو گا۔ کیا آپ مجھے کسی ٹارگٹ پرنسپلٹی گرا کر دکھا سکتے ہیں



تاکہ مجھے اس حربے کی صحیح افادیت کا اندازہ ہو سکے۔ تاکہ میں اس ملک کی تباہی کے لئے کوئی بڑا پلان مرتب کر سکوں۔“ سفیر نے مسٹر براؤن سے مخاطب ہو کر کہا۔ ویسے اس کے بچے سے ایسا عسوی ہوتا تھا۔ جیسے اس کو ڈاکٹر براؤن مگی باتوں پر ابھی تک یقین نہ آیا ہو کیونکہ سائنسی آلات کی مدد سے مصنوعی بادل تیار کر لینا اور بات ہے مگر مصنوعی بادلوں میں مصنوعی بجلی پیدا کر کے اسے کسی مخصوص ٹارگٹ پر گرانا اور بات ہے۔ یہ اس کے خیال میں ناممکن تھا۔ اس لئے اس نے اپنی حکومت کی واضح ہدایات کے باوجود اپنی آنکھوں سے مظاہرہ دیکھنے پر اصرار کیا تھا۔ گو اس نے اپنی حکومت کے احکامات کے تحت ڈاکٹر براؤن اور اس کے ساتھیوں کو اس ملک میں خفیہ اڈہ قائم کرنے میں بھرپور مدد دی تھی مگر اس کے بعد وہ آئندہ اقدام کے لئے خود ان کے حربے کی صحیح کارکردگی کا جائزہ لینا چاہتا تھا۔ اس لئے وہ آج خفیہ طور پر اس اڈے پر آیا تھا۔

”کیوں نہیں سرا بھی لیجیے“ ڈاکٹر براؤن نے مسکراتے ہوئے کہا اور پھر وہ مشین کی طرف بڑھ گیا۔ اس نے مشین کا ایک اور مینڈل کھینچ لیا جس سے سکریں پر بادلوں میں زیادہ تیزی سے بجلیاں چمکنے لگیں اور پھر مسٹر براؤن نے ایک سٹیئرنگ ٹائمر آلہ گھا کر سکریں پر ایک منظر نمکس کرنا شروع کر دیا۔ یہ دارالحکومت کی دنگلشن روڈ تھی اس روڈ کو انتخاب کرنے کا مقصد یہ تھا کہ اس پر ٹریفک بہت کم ہوتی تھی اور وہ چاہتا تھا کہ ایک ٹارگٹ نمکس کر کے وہ اسے ہٹ کرے۔ تاکہ سفیر صاحب یہ نہ سوچیں کہ بجلی گرنے سے کوئی نہ کوئی کار تو زد میں آئی ہی تھی۔ اس وقت دنگلشن روڈ پر سرنج رنگ کی ایک سپورٹس کار تیزی سے دوڑتی چلی جا رہی تھی۔ مسٹر براؤن نے ایک ڈائل کو گھما کر سکریں پر اس کار کو کلوز اپ میں لے لیا۔ کار میں سٹیئرنگ پر ایک نوجوان موجود تھا جو بڑی حیرت سے آسمان پر موجود بادلوں کو دیکھ رہا تھا۔

”یہ لہجے سجناب میں اس سرخ رنگ کی سپورٹس کار کرہٹ کرنے لگا ہوں“  
ڈاکٹر براؤن نے سیر صاحب سے مخاطب ہو کر کہا۔

”ٹھیک ہے“ — سیر صاحب نے ٹارگٹ کی اجازت دے دی۔

اور ڈاکٹر براؤن نے تیزی سے ایک زرد رنگ کا ٹین دبا دیا۔ دوسرے لمحے آسمان پر ایک زرد دار گڑا گڑا ہرٹ ہوئی اور پھر آسمان سے ایک تیز روشنی کی لہر سیدھی زمین کی طرف پئی۔ اس کا رخ ٹھیک اس جگہ تھا جہاں وہ کار موجود تھی۔ اچانک نوجوان نے تیزی سے کار کو نفل بریکس لگادیں اور اس کی سرخ رنگ کی سپورٹس کار اچانک بریکس لگنے سے پھر کی کی طرح گھوم گئی۔ ڈاکٹر براؤن نے تیزی سے ڈرائیو کو ذرا سادائیں طرف گھمادیا اور بجلی کی اس لہر نے جو سیدھی سڑک کی طرف آ رہی تھی اپنا رخ ذرا سادائیں طرف موڑا اور پھر وہ سرخ رنگ کی سپورٹس کار اس کی زد میں آگئی۔

اور پک جھکنے کے بعد اس کار میں شعلے بھڑکنے لگے۔

”ویری گڈ شو۔ ویری گڈ شو“ — سیر صاحب کا میاں مظاہرے پر بے اختیار اپنی جگہ سے اٹھ پڑا۔ اور اس نے اٹھ کر ڈاکٹر براؤن کے کاندھے پر تپکی دی۔ اور پھر ڈاکٹر براؤن نے مشین کے ٹین آف کرنے شروع کر دیے۔ مشین کی گڑا گڑا ہرٹ یکدم ختم ہو گئی۔ اس کے ساتھ ہی سکریں پر منظر تبدیل ہونے لگے اور پھر سکریں تاریک ہو گئی۔ جا رہیں بننے والے بیلوں کا سلسلہ بھی بند ہو گیا۔

”چند منٹ کے بعد آسمان سے بادل غائب ہو جائیں گے اور دارالحکومت ایک بار پھر گرمی کی زد میں ہو گا“ — ڈاکٹر براؤن نے سیر صاحب سے مخاطب ہو کر کہا۔ اپنی کامیابی پر اس کا چہرہ مسرت سے کھلا جا رہا تھا۔

”آپ ہمارے ملک کے ایک مایہ ناز فرزند ہیں ڈاکٹر۔ مجھے اس مظاہرے سے

پہلے آپ کی اس بے مثال کامیابی کا قطعی تصور بھی نہیں تھا۔ ہماری حکومت نے آپ کو اس ملک میں بھیج کر واقعی اس ملک کی قسمت پر مہر لگا دی ہے۔ میں آج ہی اپنے ملک سے آخری ہدایات حاصل کر کے اس ملک کی مکمل تباہی کا ایک خوفناک پلان مرتب کر دوں گا اور یقین کیجئے اگر ہمارا یہ دشمن ملک آپ کے ہاتھوں اپنے انجام تک پہنچ گیا تو آپ کا نام ہمارے ملک کی تاریخ میں سنہرے حروف سے لکھا جائے گا۔ سینئر مسٹر براؤن سے مخاطب ہو کر تحسین آمیز لہجے میں کہا۔

”میں اس ملک کی قسمت پر آخری مہر لگانے کے لئے ہر وقت حاضر ہوں۔“

ڈاکٹر براؤن نے جھک کر سلام بجالاتے ہوئے کہا اور سینئر صاحب اس کے کاغذ پر تھکی دیتے ہوئے آگے بڑھ گئے۔

تھوڑی دیر بعد ان کی کار ایک بار پھر گیٹ سے نکل کر سفارت خانے کی طرف دوڑتی چلی جا رہی تھی۔ انہوں نے دیکھا کہ دارالحکومت ایک بار پھر شدید گرمی کی زد میں تھا۔ وہ دل ہی دل میں مسکرا دیئے۔ شاید اس ملک کی قسمت پر یا شاید اپنی متوقع کامیابی پر۔



صفدر نے جھنجھلا کر ریسپور کر ڈیل پر ٹپک دیا۔ وہ صبح سے ہی بور بور ہوا تھا اور پھر کوئی پروگرام مرتب کرنے کے لئے اس نے باری باری تمام نمبران کو فون کیا مگر جو یا



سے لے کر تنور تک کوئی بھی اپنے فلیٹس میں موجود نہیں تھا۔ آخر اس نے عمران کے فلیٹ پر رنگ کیا گردہاں سے بھی سلیمان کا یہی جواب ملا کہ عمران صاحب دو گھنٹے پہلے کار لے کر جا چکے ہیں۔ اب وہ سوخ رہا تھا کہ اتنی شدید گرمی میں کہاں جلے اور پھر اس نے بھی ایرکنڈیشن سینا میں فلم دیکھنے کا پروگرام بنایا اسے ایس ٹیو پر بھی غصہ آ رہا تھا جس نے انہیں فلیٹس میں ایرکنڈیشن ڈیٹا لگانے کی اجازت دینے سے انکار کر دیا تھا۔ وجہ صرف یہ کہ وہ اس طرح تن آسان ہو جائیں گے۔

اس نے میز پر پڑا ہوا اخبار اٹھایا اور پھر شہر میں موجود ایرکنڈیشن سیناؤں پر لگی ہوئی فلموں کے نام پڑھنے لگا۔

صنم سینما میں مشہور فلم "برگرز" لگی ہوئی تھی۔ اس نے اس فلم کی کافی تعریف سن رکھی تھی۔ اس لئے اس نے بھی فلم دیکھنے کا پروگرام بنایا اور پھر ہاں تبدیل کر کے وہ فلیٹس سے باہر نکل آیا۔ اس نے گیراج سے موٹر سائیکل نکالی اور دوسرے لمحے اس کی موٹر سائیکل تیزی سے بڑک پر دوڑنے لگی۔ اچانک اسے محسوس ہوا کہ موسم میں تیزی سے تبدیلی آتی جا رہی ہے۔ اس نے نظریں اٹھائیں تو آسمان جو چند لمحے پہلے آگ برسا رہا تھا اب سیاہ رنگ کے بادلوں سے بھرتا ہوا رہا تھا۔ یہ بادل تیزی سے اکٹھے ہوتے چلے جا رہے تھے۔ اور پھر وہاں خنکی پیدا ہو گئی اور موسم کافی سے زیادہ خوشگوار ہو گیا۔ اس نے موسم کو خوشگوار محسوس کرتے ہی فلم کا پروگرام تبدیل کر دیا۔ اور اب وہ کسی اپن ایر کیف میں بیٹھ کر ایک کپ کافی سب کرنا چاہتا تھا۔ چنانچہ اس نے موٹر سائیکل کا رخ اگلے چوک سے موڑ دیا اور پھر ڈیکرالی روڈ سے ہوتا ہوا وہ سپر روڈ پر آ گیا اور پھر سپر روڈ کو اس کر کے اس نے موٹر سائیکل کا رخ وینسٹن روڈ کی طرف موڑ دیا تاکہ اس طرح شاپنگ کر کے وہ جلد صدر پہنچ جائے۔ کیونکہ اب اسے کسی بھی لمحے شدید بارش ہونے کا خطرہ محسوس ہو رہا تھا۔

پھر جیسے ہی وہ ویننگٹن روڈ پر آیا۔ اسے دُور سُرخ رنگ کی سپورٹس کار جاتی ہوئی نظر آئی اور اس کار کو دیکھتے ہی اس کا دل اچھلنے لگا۔ کیونکہ وہ کار کو ایک نظر دیکھتے ہی پہچان گیا تھا کہ یہ عمران کی کار ہے۔ ظاہر ہے عمران کے ساتھ مل بیٹھے اور اس کی دلچسپ باتیں سن کر موسم کا زیادہ سے زیادہ لطف لیا جاسکتا تھا۔ چنانچہ اس نے ایکسپڈیٹر اور گھما دیا۔ موٹر سائیکل کی رفتار یکدم کافی سے زیادہ بڑھ گئی۔ وہ جلد از جلد عمران کی کار کو کیچ کر لینا چاہتا تھا۔

عمران کی کار اور اس کی موٹر سائیکل میں فاصلہ لمحہ بہ لمحہ کم سے کم ہوتا چلا جا رہا تھا۔ مگر اس کے باوجود عمران کی کار ابھی تک کافی فاصلے پر تھی کہ اچانک آسمان پر ایک زوردار گڑگڑاہٹ ہوئی اور پھر صفدر نے ایک اعصاب شکن نظارہ دیکھا۔ اس نے دیکھا کہ آسمانی بجلی کی ایک لہر فضا سے زمین کی طرف لپکی اور صفدر کا دل بری طرح کانپ اٹھا۔ کیونکہ جس جگہ بجلی گرنے کا امکان تھا وہاں عمران کی کار دوڑی چلی جا رہی تھی۔ صفدر نے لاشعوری طور پر فل ایکسپڈیٹر گھما دیا اور موٹر سائیکل رائفل سے نکلی ہوئی گولی کی طرح جھٹکا کھا کر آگے بڑھ گئی اور پھر صفدر کا دل یکدم خوشی سے ناہنجار اٹھا کیونکہ اس نے دیکھا کہ عمران نے کار کو فل بریکیں لگا دی تھیں اور اچانک بریک لگنے کی وجہ سے اس کی کار لٹو کی طرح گھوم گئی تھی مگر پک بھکنے میں صفدر نے ایک اور حیران کن نظارہ دیکھا کہ آسمان سے گرتی ہوئی بجلی کا رخ ذرا سا اکھڑا اور دوسرے لمحے عمران کی کار اس کی زد میں آگئی اور صفدر کو یوں محسوس ہوا جیسے اس کے دل نے دھڑکن بند کر دیا ہو۔

عمران آسمانی بجلی کا شکار ہو چکا تھا۔ اور اس نے بے اختیار آنکھیں بند کر لیں اور دوسرے لمحے اسے یوں محسوس ہوا جیسے موٹر سائیکل اس کے نیچے سے نکل گئی ہو اور پھر گو اس نے سنبھلنے کی کوشش کی مگر وہ تلا بازیاں کھاتا ہوا سڑک پر جا



گرا۔ موٹر سائیکل چکراتا ہوا سڑک کے دائیں کنارے پر اُلٹ گیا تھا جس جگہ صفدر گرا تھا وہاں سے عمران کی جلتی ہوئی کار بالکل قریب تھی اور پھر جیسے ہی صفدر کا جسم سڑک پر گرکا۔ صفدر اچھل کر کھڑا ہو گیا۔

عمران کی کار اس سے چند فٹ کے فاصلے پر دھڑا دھڑا بل رہی تھی اور اسے معلوم تھا کہ عمران کار کے اندر ہی ہے اور کسی بھی لمحے پٹرول کی ٹینکی پھٹ سکتی ہے دوسرے ہی لمحے اس نے عمران کی کار کی طرف دوڑ لگا دی۔ گو اس طرح وہ خود بھی موت کے منہ میں جا رہا تھا کیونکہ پٹرول کی ٹینکی پھٹنے سے جو دھماکہ ہوتا وہ کار کے ساتھ ساتھ صفدر کے بھی پڑے اڑا سکتا تھا۔ مگر اس وقت مسئلہ تھا عمران کی زندگی کا۔ اور عمران کی زندگی بچانے کے لئے تو صفدر اپنی جان کا نذرانہ بھی دے سکتا تھا۔ چنانچہ اس نے جلتی ہوئی آگ میں پھلانگ لگا دی۔ کار پوری طرح جل رہی تھی کہ صفدر نے اس کے ہینڈل پر ہاتھ ڈال دیا۔ صفدر کو ایک لمحے کے لئے ایسا محسوس ہوا جیسے اس نے کھولتے ہوئے لاوے میں ہاتھ ڈال دیا ہو۔ مگر دوسرے لمحے عمران کی زندگی کے علاوہ اس کے ذہن سے یہ احساس مٹ گیا۔ اس نے ایک جھٹکے سے دروازہ کھولا۔ دروازہ کھڑکھڑک پر آگرا۔ کار کے اندر دھواں ہی دھواں بھرا ہوا تھا۔ صفدر نے کار کے اندر پھلانگ لگا دی اور پھر اس کو احساس ہوا کہ وہ کسی جسم کے اوپر گرا ہے۔ وہ تیزی سے اس کی طرف پکا اور اس نے ایک ہاتھ اس جسم پر ڈال دیا۔ اور دوسرے لمحے اس نے اپنے جسم کو زوردار جھٹکا دیا اور وہ اس جسم سمیت اچھل کر کار سے نکل کر سڑک پر آگرا اور پھر لے یوں محسوس ہوا جیسے اس کے جسم میں یکدم آگ بھڑک اٹھی ہو۔ اس کے کپڑوں میں آگ لگ چکی تھی۔ اس کے ساتھ ہی اس نے دیکھا کہ عمران کے کپڑے بھی جل رہے ہیں۔ چنانچہ اس نے عمران سمیت سڑک کے کنارے ریت میں تیزی سے کروٹیں بدلتا شروع کر دیں۔ آگ تو فوراً ہی



بجھ گئی۔ مگر اسی لمحے ایک کان پھاڑ دھکا کہ ہوا اور صند پھرتی سے عمران کے جسم کے اوپر لیٹ گیا۔ اس نے اپنا سر ریت میں گھسیڑ دیا۔ چند لمحوں بعد جب اس نے سر اٹھایا تو سڑک پر دور دور تک کار کے جلنے ہوئے پڑے بکھرے ہوئے تھے۔ اگر وہ ایک لمحہ پہلے کار سے باہر نہ آجاتا تو اس وقت کار کے ساتھ ساتھ اس کا جسم بھی سڑک پر بکھرا ہوا ہوتا۔ اور پھر اسے عمران کا خیال آگیا جسے وہ ایک لمحہ پہلے جلتی ہوئی کار سے نکال لایا تھا۔ اس نے تیزی سے عمران کے جسم کو سیدھا کیا۔ اور پھر عمران کا چہرہ دیکھ کر اس کے ذہن کو ایک جھوٹا لگا۔ عمران کے سر کے تمام بال جل چکے تھے۔ چہرے پر جلنے کے نشانات تھے۔ کپڑے جل کر اس کے جسم سے چھٹ گئے تھے اور عمران کا خوبصورت چہرہ بڑی طرح مسخ ہو چکا تھا۔ عمران کی آنکھیں بند تھیں اور چہرے پر مردنی جھانی ہوئی تھی۔

صند نے تیزی سے اس کے سینے سے اپنا کان لگا دیا۔ دوسرے لمحے اس کی آنکھوں میں بجلی سی چمک گئی۔ عمران ابھی تک زندہ تھا۔ مگر اس کے دل کی دھڑکن اس حد تک کمزور ہو چکی تھی کہ صند کو نظر نہ تھا کہ وہ کسی بھی لمحے بند ہو سکتی ہے عمران کی زندگی کو شدید خطرہ لاحق تھا۔

صند نے تیزی سے عمران کو اپنے کاندھے پر لادا اور پھر اندھا دھند موٹر سائیکل کی طرف بھاگنے لگا۔ جلد ہی وہ اٹلی ہوئی موٹر سائیکل کے قریب پہنچ گیا۔ اس نے عمران کے جسم کو تیزی سے ریت پر لٹایا اور پھر موٹر سائیکل سیدھی کر کے سٹینڈ پر کھڑی کی۔ اس کا سینہ سوچ دباتے ہی موٹر سائیکل سٹارٹ ہوئی۔ صند نے عمران کے جسم کو آگے ٹینڈی پر ڈالا اور پھر اچھل کر سٹیٹ پر بیٹھ گیا۔ دوسرے لمحے اس کی موٹر سائیکل جھوٹا کھا کر آگے بڑھی اور پھر وہ دیوانہ وار ایکسپریٹ گھاتا چلا گیا۔ موٹر سائیکل کی رفتار اس حد تک تیز ہو چکی تھی کہ ایسا محسوس ہوتا تھا جیسے وہ سڑک کی بجائے ہوا میں تیر رہی ہو۔ گو

اس کی اپنی جسمانی اور ذہنی حالت درست نہیں تھی۔ مگر اس وقت تو اس کے ذہن پر صرف ایک ہی جنون طاری تھا کہ کسی طرح وہ جلد از جلد ہسپتال پہنچ جائے اور عمران کی زندگی بچ جائے۔ چنانچہ چند ہی منٹ بعد وہ سی۔ ایم۔ ایچ کے گریٹ میں داخل ہو گیا۔ وہاں موجود لوگ اس کے موٹر سائیکل کی رفتار اور اس کی حالت دیکھ کر بوکھلا گئے۔

مگر صفر کو اس وقت کسی چیز کی پروا نہ تھی۔ اس نے ایمر جنسی وارڈ کے سامنے یکدم بریک لگائے اور پھر عمران کے جسم کو ٹینگی سے اٹھا کر کاندھے پر ڈالا اور اچھل کر ایمر جنسی وارڈ کے اندر دوڑ لگا دی۔ اس کے علیحدہ ہوتے ہی موٹر سائیکل نیچے گر گیا۔ کیونکہ صفر نے اسے سٹیڈ کرنے کی ضرورت ہی نہ سمجھی تھی۔ اور نہ ہی اس کے پاس وقت تھا۔ عمران کو لئے وہ بھاگتا ہوا وارڈ میں گیا اور پھر ایک دھماکہ سے وہ ڈاکٹر کے کمرے میں گھستا چلا گیا۔ ڈاکٹر اس کو اس طرح اچانک آتے دیکھ کر بوکھلا کر اٹھ کھڑا ہوا۔ صفر نے عمران کو صوفے پر ڈالا اور پھر ڈاکٹر کو جھنجھوڑ ڈالا۔

”جلدی کرو ڈاکٹر اس شخص کی زندگی بچانے کی کوشش کرو“۔ صفر کے بچے میں شدید جھنجھلاہٹ تھی۔

”مگر یہ کون ہے اور تم؟“۔ ڈاکٹر نے صفر کی اس طرح گستاخانہ آمد پر احتجاج کرنے کے لئے منہ کھولا ہی تھا کہ صفر نے اس کے گریبان پر ہاتھ ڈال دیا۔

”ڈاکٹر دنیا کا عظیم ترین انسان مر رہا ہے اور تم نخرے کر رہے ہو۔ جلدی کرو اس کی جان بچاؤ ورنہ میں تمہاری بونی بونی کر دوں گا“۔ صفر کا چہرہ غصے اور جھنجھلاہٹ سے سرخ ہو گیا تھا۔

نجانے اس کے بچے اور انداز میں کیا بات تھی کہ ڈاکٹر کو بے اختیار جھجھری سی آگئی۔ اسے یوں محسوس ہوا۔ جیسے اگر اس نے ایک لمحے کی بھی دیر لگائی تو یہ پاگل آدمی اس کا یہیں گلا دبا دے گا۔ چنانچہ وہ فوراً صوفے پر پڑے ہوئے عمران کی طرف پکا اور



پھر چند لمحوں کی چٹیک سے اسے بھی اندازہ ہو گیا کہ واقعی مریض موت کے دروازے پر دستک دے رہا ہے۔ ڈاکٹر نے بڑی پھرتی سے سٹینڈ کھینچ کر اس کے قریب کیا اور پھر الماری سے گلوکوز کی بوتل نکال کر اس نے سٹینڈ میں لگائی اور بجلی کی می تیزی سے اس نے عمران کے بازو میں گلوکوز انجیکٹ کرنا شروع کر دیا۔ شاید مریض کو جاں بلب دیکھتے ہی ڈاکٹر کی پیشہ ورانہ محسن اجاگر ہو گئی تھی گلوکوز لگانے کے بعد ڈاکٹر نے بڑی پھرتی سے عمران کے دوسرے بازو میں تین مختلف انجکشن لگائے اور پھر وہ اس کی نبض پکڑ کر بیٹھ گیا اور اس کی نظریں اپنی کلانی کی گھڑی پر جم گئیں۔ ڈاکٹر کے چہرے پر بے چینی کے تاثرات تھے اور صدر کا ڈاکٹر کے چہرے کے تاثرات دیکھ دیکھ کر ہی دل ڈوبا ہوا تھا۔ تقریباً پانچ منٹ کے بعد ڈاکٹر کے چہرے پر آہستہ آہستہ اطمینان کے تاثرات چھاتے چلے گئے۔ اس نے اس بار بڑے اطمینان سے عمران کو ایک اور انجکشن لگایا۔ ایک بار پھر عمران کی نبض دیکھی اور اطمینان کا ایک طویل سانس لے کر اٹھ کھڑا ہوا۔ صدر نے جب ڈاکٹر کے چہرے پر اطمینان کے آثار دیکھے تو اس کا دل مسرت سے اچھلنے لگا۔

”ڈاکٹر کیا بیچ جانے گا“ — صدر نے بڑے بے چینی لہجے میں پوچھا۔

”ہاں اب یہ نہ سست باہر نکل آیا ہے۔ ویسے اگر تم چند منٹ لیٹ ہو جاتے تو پھر دنیا کی کوئی طاقت اسے موت کے منہ سے نہ بچا سکتی تھی۔ یہ غالباً آسمانی بجلی کا شکار ہوا ہے۔“ ڈاکٹر نے بغور صدر کو دیکھتے ہوئے کہا۔

”تھینک یو ڈاکٹر۔ تھینک یو۔ تم نہیں جانتے تم نے اس کی زندگی کی نوید دے کر اس صدی کی سب سے بڑی خوشخبری سنائی ہے۔“ صدر نے بے اختیار ڈاکٹر کو اٹھا کر ناچنا شروع کر دیا۔ آسمانی بجلی والی بات وہ گول ہی کر گیا تھا۔

”اسے ارے مجھے پھوڑو تم باگل تو نہیں ہو۔“ ڈاکٹر نے چیختے ہوئے کہا اور

صدر نے اسے دوبارہ کرسی پر بٹھا دیا۔



” اگر یہ مرجاتا تو یقین کرو ڈاکٹر میں ضرور پاگل ہو جاتا“ صفدر نے ڈاکٹر سے مخاطب ہو کر کہا۔

” مگر یہ کون ہے اور تم اسے کہاں سے لائے ہو“ ڈاکٹر نے میز کی دراز سے فارم نکالتے ہوئے کہا۔ کیونکہ ایجنسی کے لئے اسے فارم پُر کر کے پولیس کے پاس بھیجنا پڑتا تھا۔

” فارم پُر کرنے کی ضرورت نہیں ہے ڈاکٹر“ صفدر نے مسکراتے ہوئے کہا اور پھر جیب میں ہاتھ ڈال کر اس نے سیکرٹ سروس کا شناختی کارڈ نکال کر ڈاکٹر کے ہاتھ میں دیا۔ ڈاکٹر نے جیسے ہی سیکرٹ سروس کا شناختی کارڈ دیکھا۔ اس نے چونک کر صفدر کی طرف دیکھا اور پھر فارم دوبارہ دراز میں رکھ دیا۔

” کیا یہ بھی سیکرٹ سروس سے تعلق رکھتا ہے؟“ ڈاکٹر نے عمران کی طرف اشارہ کرتے ہوئے کہا۔

” ہاں۔ اب یہ تمہاری ذمہ داری ہے کسی سے اس کے متعلق ذکر نہ کرنا۔ ہوش میں آنے کے بعد میں اسے لے جاؤں گا“ صفدر نے باوقار لہجے میں کہا۔

ڈاکٹر نے اٹھ کر ایک بار پھر عمران کی منہ دیکھی اور صفدر سے مخاطب ہو کر کہا۔  
” بس یہ ہوش میں آنے والا ہے۔ مگر میرا یہ مشورہ ہے کہ اسے ہسپتال میں داخل کرا دو کیونکہ ہسپتال میں اس کا صحیح علاج ہو سکتا ہے“

” آپ کو اس سلسلے میں فکّر کرنے کی ضرورت نہیں“ صفدر نے جواب دیا۔ اور پھر عمران کی طرف دیکھنے لگا۔ جس کے چہرے پر اب زندگی کے آثار نمایاں ہوتے جا رہے تھے۔ گھوکوز کی بوتل ختم ہو گئی تو ڈاکٹر نے اسے ہٹا دیا۔ چند لمحوں بعد ہی عمران نے آنکھیں کھول دی۔ ڈاکٹر نے اس کے ہوش میں آتے ہی اسے ایک اور انجکشن لگا دیا۔ عمران کی آنکھوں میں شعور کی کیفیت ابھرنا چلی آئی۔ صفدر خاموش بیٹھا عمران کو دیکھ رہا تھا۔ عمران

کی نظریں بھی صفر پر جمی ہوئی تھیں۔ چند لمحوں بعد اس کی آنکھوں میں دوڑنے والی  
چمک سے صفر سمجھ گیا کہ اب عمران پوری طرح ہوش میں آچکا ہے۔

”ہیلو صفر موسم کا کیا حال ہے؟“ — عمران نے مسکراتے ہوئے سوال کیا۔  
”اب مطلع صاف ہو گیا ہے عمران صاحب بے فکر رہیں“ — صفر نے مسکراتے

ہوئے جواب دیا اور عمران اٹھ کر بیٹھ گیا۔

”لیٹے رہیے لیٹے رہیے۔ ابھی آپ مکمل طور پر صحت یاب نہیں ہوئے“ —

ڈاکٹر نے فوراً عمران کو ہدایت دیتے ہوئے کہا۔

”تم نے سنا نہیں ڈاکٹر کہ اب مطلع صاف ہے پھر لیٹنے کا کیا فائدہ؟“ — عمران  
نے مسکراتے ہوئے کہا۔

”چلو صفر“ — عمران لیٹتا تو ایک طرف رہا اٹھ کر کھڑا ہو گیا۔ ایک دو لمحوں

کے لئے وہ لڑکھڑایا مگر پھر اس کے قدموں نے مضبوطی سے زمین پکڑ لی۔

”اچھا ڈاکٹر تھینک یو ویری مچ“ — صفر نے ڈاکٹر سے مصافحہ کرتے ہوئے

کہا اور پھر عمران کا بازو پکڑ کر وہ کمرے سے باہر نکل گیا۔

ڈاکٹر اتنے سیریس کیس کو یوں اعتماد سے چل کر باہر جاتا دیکھ کر حیرت سے ہونق

بنا بیٹھا تھا۔ مگر وہ بھی اپنی جگہ سچا تھا کیونکہ وہ عمران کو جانتا جو نہیں تھا۔ ورنہ اسے  
اتنی حیرت سے دوچار نہ ہونا پڑتا۔



”جی ایم پیکنگ ادور“ — ادھیڑ عمر سفیر نے ٹرانسمیٹر کا بٹن دباتے ہوئے کہا۔

”یہیں پرانم منسٹر ریویونگ ادور“ — دوسری طرف سے ایک نسوانی مگر باوقار  
آواز سنائی دی۔

”میڈم میں نے آج دوپہر کو مظاہرہ دیکھا ہے بے حد کامیاب مظاہرہ تھا۔ میں اس  
سلسلے میں مزید ہدایات لینا چاہتا ہوں ادور“ — جی ایم نے موڈب لہجے میں کہا۔  
”کیا تمہیں اس منصوبے کی کامیابی پر مکمل اعتماد ہے ادور“ — پرانم منسٹر نے  
سوال کیا۔

”یہیں میڈم ہم ڈاکٹر براؤن کی اس ایجاد سے خاطر خواہ فائدہ اٹھا سکتے ہیں ادور“  
جی۔ ایم نے پُر اعتماد لہجے میں جواب دیا۔

”ٹھیک ہے اس سلسلے میں مکمل پلان مرتب کر لیا گیا ہے اور سہاری سیکرٹریز  
کا اہم رکن میجر بریلویر پلان لے کر رات کو کسی وقت بھی تمہارے پاس پہنچ جائے گا۔  
تم اسے ڈاکٹر براؤن تک پہنچا دینا۔ اس مشن کا مکمل کنٹرول اسے حاصل ہوگا۔ البتہ تم  
نے علیحدہ رہ کر پلان کی کامیابی کی نگرانی کرنی ہے ادور“ — پرانم منسٹر نے جواب دیا۔  
”آپ کے احکامات کی تعمیل ہوگی میڈم۔ مگر کیا ڈاکٹر براؤن میجر بریلویر کے انڈر کام  
کرے گا ادور“ — جی ایم نے سوال کیا۔

”ہاں۔ ڈاکٹر براؤن صرف سائنسدان ہے۔ میجر بریلویر پلان کے مطابق ڈاکٹر براؤن  
کے منصوبے کو استعمال کرے گا۔ میجر بریلویر کا کوڈ نام ویدر باس ہوگا اور یہی اس مشن کا  
کوڈ بھی ہے ادور“ — پرانم منسٹر نے وضاحت سے جواب دیتے ہوئے کہا۔  
”اوکے میڈم ادور“ — جی ایم نے مطمئن ہوتے ہوئے جواب دیا۔

”ادور اینڈ آل“ — پرانم منسٹر نے جواب دیا اور پھر رابطہ ختم ہوتے ہی  
جی ایم نے ٹرانسمیٹر کا بٹن آف کر دیا۔

چند لمحوں تک وہ کچھ سوچتا رہا۔ پھر اس نے ایک بار پھر ٹرانسمیٹر کو فریکوئنسی سیٹ



کی اور ٹرانسمیٹر آن کر دیا۔ چند لمحوں تک ٹرانسمیٹر سے سیٹی کی آواز نکلتی رہی۔ پھر ایکس مردانہ آواز بلند ہوئی۔

”ڈاکٹر براؤن سپیکنگ اور۔“

”جی ایم سپیکنگ دس اینڈ اور۔“ جی ایم نے بڑے باوقار انداز میں جواب دیا۔  
 ”یسی سر فرمائیے اور۔“ ڈاکٹر براؤن نے دوسری طرف سے مودبانہ لہجے میں پوچھا۔

”ڈاکٹر میں نے ابھی پرائم منسٹر سے بات چیت کی ہے۔ وہ پلان مرتب کر کے سیرٹ سروس کے ایجنٹوں کو میجر بریلو کو یہاں بھیج رہے ہیں۔ اس مشن کا انچارج میجر بریلو ہی ہوگا آپ نے اس کی ہر ممکن امداد کر کے اس مشن کو کامیاب کرنا ہے اور۔“ جی ایم نے ڈاکٹر براؤن کو ہدایت دیتے ہوئے کہا۔

”میں تیار ہوں سر اور۔“ ڈاکٹر براؤن نے مودبانہ لہجے میں جواب دیا۔

”اگے میں میجر بریلو کے یہاں پہنچتے ہی آپ کے پاس بھیج دوں گا۔ اس کا کوڈ نام وید باس ہوگا۔ اور اس مشن کا کوڈ بھی ویدر باس ہی رہے گا۔ پلان کے مطابق وہ آئندہ کالائٹ عمل خود تیار کرنے کا اور۔“ جی ایم نے اسے مزید بتلاتے ہوئے کہا۔  
 ”بہت مناسب نام ہے سر۔ میں میجر بریلو کا منتظر رہوں گا اور۔“ ڈاکٹر براؤن نے جواب دیا۔

”اوکے اور اینڈ آل۔“ جی ایم نے کہا اور پھر ٹرانسمیٹر کا بٹن آن کر کے

رابطہ منقطع کر دیا۔

ٹرانسمیٹر کو کمرے کی خفیہ الماری میں رکھ کر وہ واپس مڑا اور پھر اس نے میز پر پڑا ہوا انٹر کام کا بٹن دبا دیا۔

”چارلنگ ایک نوجوان کسی بھی لمحے یہاں پہنچ سکتا ہے۔ کوڈ ویدر پاس ہوگا۔ جیسے ہی وہ آئے اسے فوراً میرے پاس لے آنا۔“ جی ایم نے ہنی اسے کو مطلع کرتے ہوئے کہا۔

”بہتر سر۔“ چارلنگ نے جواب دیا۔

ادرجی ایم نے سلسلہ منقطع کر کے میز پر بڑھی ہوئی ایک ضخیم سی فائل کھول لی اور اس کے مطالعے میں مصروف ہو گیا۔ فائل کے مطالعے میں مصروف ہونے کے بعد اسے وقت کا احساس ہی نہ رہا۔ جب اس نے فائل ختم کی تو اس کی نظریں رسٹ واپس پر پڑیں اور وہ حیرت سے چونک پڑا۔ رات کے دس بج چکے تھے۔

”اس کا مطلب ہے تقریباً چار گھنٹے فائل لے ڈوبی۔“ جی ایم نے بڑبڑاتے ہوئے کہا اور پھر اس نے دراز کھول کر فائل اس کے اندر رکھی اور دراز لاک کر کے وہ کرسی سے اٹھے کا موڈ بنا ہی رہا تھا کہ اچانک انٹرکام کی گھنٹی بجنے لگی۔

جی ایم نے چونک کر ریسپور اٹھایا۔

”یس۔“ جی ایم نے پروقار لہجے میں پوچھا۔

”سر وہ نوجوان میرے پاس موجود ہے۔“ چارلنگ کی آواز سنائی دی۔

”اوہ اچھا اچھا اسے فوراً میرے پاس لے آؤ۔“ جی ایم نے چونک کر

جواب دیا اور پھر ریسپور رکھ کر وہ نووارد کا انتظار کرنے لگا۔ چند منٹ بعد ہی دروازے پر مخصوص انداز میں دستک دی گئی۔

”یس کم آن۔“ جی ایم نے پروقار لہجے میں کہا اور پھر دروازہ کھلا اور

ایک انتہائی سڈول جسم اور طاقتور جٹے کا نوجوان چارلنگ کے ساتھ اندر داخل ہوا۔

”چارلنگ تم جا سکتے ہو۔“ جی ایم نے کرسی سے اٹھتے ہوئے کہا اور

چارلنگ نے مودبانہ انداز میں سر جھکا کر سلام کیا اور کمرے سے باہر نکل گیا۔

”دید رہا اس“ — نوجوان نے آگے بڑھ کر جی ایم سے مصافحہ کرتے ہوئے  
 دبے لفظوں میں کہا۔

”میں آپ کا منتظر تھا۔ میجر بریو۔ اسی لئے میں اتنی رات گئے تک دفتر میں  
 موجود ہوں اور چارنگ بھی نائٹ ڈیوٹی دے رہا تھا“۔ جی ایم نے میجر بریو کو  
 کرسی پر بیٹھنے کا اشارہ کرتے ہوئے کہا۔

”تکلیف دہی کی معافی چاہتا ہوں سر“ — میجر بریو نے مسکراتے ہوئے کہا۔  
 ”اوه ایسی بات نہیں دراصل میں کسی کام میں دیر کرنے کا عادی نہیں ہوں  
 میں آپ کے یہاں پہنچنے کے فوری بعد آپ کو خفیہ ڈے پر پہنچانا چاہتا تھا۔ تاکہ  
 آپ کل سے کام شروع کر سکیں“۔ جی ایم نے اپنی بات کی وضاحت کرتے ہوئے  
 کہا۔

”ٹھیک ہے سر میں تیار ہوں“ — میجر بریو نے کرسی سے اٹھتے ہوئے کہا۔  
 ”ارے نہیں اتنی بھی کیا جلدی ہے۔ آپ تشریف رکھتے ایک کپ کافی پی لیجئے  
 پھر آپ کو پہنچا دیا جائے گا۔ جی ایم نے کہا اور میجر بریو دوبارہ کرسی پر بیٹھ گیا۔  
 جی ایم نے انٹرکام اٹھا کر دو کپ کافی بھیجنے کی ہدایت کی اور پھر میجر بریو سے مخاطب  
 ہو کر بولا۔

”کیا آپ کو یقین ہے کہ آپ کسی کی نظروں میں آئے بغیر سفارت خانے کی عمارت  
 تک پہنچ گئے ہیں“۔

”آپ بے فکر رہیں جناب مجھے معلوم ہے کہ سفارت خانے کی مستقل نگرانی ہوتی  
 ہے۔ اس لئے میں گٹر کے ذریعے یہاں اندر داخل ہوا ہوں۔ ہمارے لئے ایسے کام  
 معمولی حیثیت رکھتے ہیں“ — میجر بریو نے جواب دیا۔

”اوه دیر سی گڈ“ — جی ایم نے تحسین آمیز لہجے میں جواب دیا اور پھر دوبارہ



آگہ جیب میں رکھا اور دوبارہ کرسی پر بیٹھ گیا۔

”معاف کیجئے ہمیں اپنے سائے سے بھی محتاط رہنا پڑتا ہے“ — میجر بریو نے کرسی پر بیٹھے ہوئے کہا۔

”کوئی بات نہیں۔ ویسے مجھ کو آپ کی مستعدی پسند آتی ہے۔ آپ جیسے محتاط آدمی یقیناً کسی مشن میں فیل نہیں ہو سکتے“ — جی۔ ایم نے جواب دیا۔

”سر کیا آپ نے خود مظاہرہ دیکھا تھا۔ آپ کی اس کے متعلق کیا رپورٹ ہے“ — میجر بریو نے کافی کی پیالی اٹھاتے ہوئے مومنوع بدل دیا۔

”ہاں میں نے خود دیکھا تھا۔ مظاہرہ انتہائی کامیاب تھا۔ ڈاکٹر نے آسمانی بجلی سے ایک کار کو بڑی کامیابی سے ہٹ کر لیا تھا“ — جی ایم نے کافی کی پیالی اٹھاتے ہوئے جواب دیا۔

”ویری گڈ اگر ایسا ہے تو پھر ہمارا پلان یقیناً کامیاب ہو گا۔ پھر پلان کے فیل ہونے کی کوئی وجہ ہی نہیں ہے“ — میجر بریو نے پُرسرت لہجے میں کہا۔

”اگر آپ چاہیں تو اس مظاہرے کی فلم دیکھ سکتے ہیں۔“ ڈاکٹر براؤن نے اس مظاہرے کی فلم بنائی تھی جو میں اپنے ساتھ لے آیا تھا“ — جی ایم نے کہا۔

”اوہ اگر ایسا ہے تو پھر میں وہ فلم ابھی دیکھنا پسند کروں گا۔ تاکہ اس کے مطابق میں اپنا لائحہ عمل مرتب کر سکوں“ — میجر بریو کی آنکھیں چمک اٹھیں۔

چلیے“ — جی ایم نے کافی کا فال کپ میز پر رکھتے ہوئے کہا اور میجر بریو بھی کافی کا آخری گھوٹ حلق میں اُنڈیل کر اٹھ کھڑا ہوا۔ پھر جی ایم کے ساتھ چلتا ہوا وہ

ایک خلاصے بڑے کمرے میں پہنچ گیا۔ جہاں دیوار پر ایک بڑی سکرین فرٹ تھی اور سامنے سینڈ پر ایک پروجیکٹر بھی موجود تھا۔ جی ایم نے ایک خمیرہ الماری کھول کر فلم نکالی

اور پھر اسے پروجیکٹر پر سیٹ کرنا شروع کر دیا۔

فلم سیٹ کر کے اس نے پردیکھ کر کاٹن دبا دیا اور سکرین روشن ہو گئی۔ میجر بریو نے غور سے سکرین کو دیکھ رہا تھا۔ سکرین پر شہر کے مختلف مناظر نظر آ رہے تھے۔ آسمان پر سورج پوری آب و تاب سے چمک رہا تھا کہ اچانک اس نے دیکھا کہ آسمان سیاہ رنگ کے بادلوں سے بھرنا شروع ہو گیا اور پھر دیکھتے ہی دیکھتے پورا آسمان گہرے سیاہ رنگ کے بادلوں سے اٹ گیا۔

”یہ بادل ڈاکٹر براؤن کے پیدا کردہ ہیں۔“ جی ایم نے میجر بریو کو بتایا اور میجر بریو نے اثبات میں سر ہلادیا۔

پھر سکرین پر ایک سرخ رنگ کی سپورٹس کار دوڑتی ہوئی نظر آئی۔ دوسرے ہی لمحے کار کا کلوز اپ سکرین پر ابھر آیا۔ اس میں ایک نوجوان سٹیئرنگ پر بیٹھا ہوا بادلوں کو دیکھ رہا تھا۔

”ارے اس منظر کو جام کیجئے“ میجر بریو نے اچانک بیچ کر جی ایم سے کہا اور جی ایم نے بوکھلا کر ایک اور مین دبا دیا۔

سکرین پر کار کا کلوز اپ فکس اپ ہو کر رہ گیا۔

”کیا اس کار کو ڈاکٹر براؤن نے ہٹ کیا تھا“ میجر بریو نے جواب کرسی سے اٹھ کھڑا ہوا تھا بڑے اشتیاق آمیز لہجے میں سوال کیا۔

”ہاں اسی کار کو کیوں کیا بات ہے۔“ جی ایم نے حیرت بھرے لہجے میں

پوچھا۔

”دیر سی گڈ دیر سی گڈ آگے چلائیے میں اپنی آنکھوں سے اس کار کو ہٹ ہوتا دیکھنا چاہتا ہوں۔“ میجر بریو کے لہجے میں اشتیاق کے ساتھ ساتھ بے چینی کا منظر بھی شامل تھا اور جی ایم نے کچھ نہ سمجھتے ہوئے فلم چلانے والا مین آن کر دیا۔ فلم ایک بار پھر چلنے لگی۔ کار سڑک پر دوڑتی چلی جا رہی تھی کہ آسمان پر زور دار گرد گڑا ہٹ ہونی آؤ

پھر بجلی کی ایک لہر آسمان سے اتر کر سیدھی کار کی طرف بڑھی۔ نوجوان نے کار کو بریکیں لگائیں اور کار پھر کی کی طرف گھوم گئی مگر اسی لمحے آسمان سے گرتی ہوئی بجلی کا رش بھی ڈراسا مڑا اور پھر ایک پھپکنے میں وہ سرخ رنگ کی سپورٹس کار بجلی کی زد میں آگئی اور اس کے ساتھ ہی سکریں تاریک ہو گئی۔

”وہ مارا عظیم خوشخبری ہم اپنے آدھے مشن میں کامیاب ہو گئے“ — میجر بریوٹی سے بے اختیار چیخ پڑا۔ اس کے چہرے پر مسرت کا آثار ابل رہا تھا۔

”کیا بات ہے کچھ مجھے بھی بتلاؤ“ — جی ایم نے میجر بریوٹی کے اس رد عمل پر جھنجھلا تے ہوئے کہا۔

”ڈاکٹر براؤن نے نادانستگی میں ایک عظیم کارنامہ انجام دیا ہے۔ جس نوجوان کی کار کو ڈاکٹر براؤن نے ہٹ کیا ہے وہ نوجوان علی عمران ہے۔ اور عمران کی موت اس صدی کی سب سے بڑی خوشخبری ہے“ — میجر بریوٹی نے خوشی سے اچھلتے ہوئے کہا۔

”علی عمران یہ کون ہے“ — جی ایم نے انتہائی حیرت سے کہا۔

”یہ یہاں کے ڈائریکٹر انٹیلیجنس سر رحمان کالاکا ہے۔ مقامی سیکرٹ سروس کے لئے کام کرتا ہے۔ بظاہر انتہائی احمق انسان ہے۔ اس کی وجہ سے آج تک کسی بھی ملک کو اس ملک میں کامیابی حاصل نہیں ہو سکی۔ اس احمق انسان نے سینکڑوں جنادری جہازوں اور جاسوسوں کی گردنیں توڑی ہیں“ — میجر بریوٹی نے علی عمران کا جی ایم سے تعارف کراتے ہوئے کہا۔

”اوہ پھر تو واقعی قابل فخر کارنامہ ہے“ — جی ایم نے بھی مسرت سے بھرپور لہجے میں جواب دیا۔

”ہاں بشرطیکہ کار کے ساتھ عمران بھی جل مرا ہو تب“ — میجر بریوٹی نے اچانک کسی خیال کے آنے سے سنجیدہ ہوتے ہوئے کہا۔



”اس کے بڑے نکلنے کا ایک فیصد بھی امکان نہیں ہے۔ وہ یقیناً جل کر راکھ ہو گیا ہو گا۔“ جی۔ ایم نے یقین سے پیر لہجے میں کہا۔

”ہاں ہونا تو ایسا ہی چاہیے۔ مگر جس شخص کا نام عمران ہے۔ اس کی لاش دیکھنے کے بعد کسی کو یقین نہیں آئے گا کہ یہ واقعی مر چکا ہے۔“ میجر بریو نے جواب دیا۔

”صبح اخبار میں ضرور تفصیلات آجائیں گی۔“ جی۔ ایم نے جواب دیا۔

”اچھا اب مجھے ڈاکٹر براؤن کے پاس پہنچا دیجئے تاکہ میں جلد از جلد ان سے مشورہ کر کے کام شروع کر سکوں۔“ میجر بریو نے کہا۔

”چلیئے۔“ جی ایم نے بھی چونک کر کہا۔ اور پھر وہ دونوں چلتے ہوئے کمرے سے باہر نکل آئے۔



آج صبح سے پورا شہر دبیز دھند کی لپیٹ میں تھا۔ دھند اتنی گہری تھی کہ دو فٹ سے کچھ دور کچھ بھی نظر نہیں آتا تھا۔ تمام دارالحکومت کا نظام درہم برہم ہو کر رہ گیا تھا۔ دارالحکومت سوائے ریلوے سروس کے اور ہر طرف سے پورے ملک سے قطعی طور پر کٹ کر رہ گیا تھا۔ شہر کی تمام ٹریفک جام تھی۔ دفاتروں اور سکولوں میں حاضری برائے نام تھی۔ شدید گرمیوں کے موسم میں اس طرح کی اچانک دھند پیدا ہو جانے پر محکمہ موسمیات والے سخت حیران تھے۔ آلات کے مطابق دھند پیدا ہونے کی کوئی وجہ نظر



## Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through whatsapp on following numbers

+92-348-8709449

[www.urdupalace.com](http://www.urdupalace.com)